

بِسْمِ اللّٰهِ الرَّحْمٰنِ الرَّحِیْمِ
 لکچرار شعبہ اسلامیات
 سندھ یونیورسٹی جام شورو

حضرت شاہ ولی اللہ کی مختصر سوانح نگاری اور تصانیف کا تعارف

حضرت شاہ ولی اللہ محدث دہلوی کی تاریخ پیدائش

امام الہند حضرت شاہ ولی اللہ دہلوی کی ولادت باسعادت دہلی کے قریب پھلت گاؤں میں بروز بدھ مورثہ ۱۲ ارشوال ۱۱۰۲ھ مطابق ۱۷۰۳ء دوسری روایت میں ۱۷۰۴ء میں ہوئی شاہ ولی اللہ کا نام نسب حضرت عمر فاروقؓ تک ملتا ہے جس کی تفصیل مندرجہ ذیل ہے :

شاہ ولی اللہ کا نام و نسب

حجۃ الاسلام، الشیخ قلب الدین احمد المعروف بشاہ ولی اللہ المحدث الدہلوی بن الشیخ عبدالرحیم بن الشیخ وجیہ الدین بن الشیخ معظم بن الشیخ منصور بن الشیخ احمد بن الشیخ محمود بن الشیخ نظام الدین بن الشیخ کمال الدین (ادل) بن الشیخ شمس الدین مفتی بن شیر ملک بن محمد بن ابی الفتح بن عمر بن عادل بن فاروق بن جربیس بن احمد بن محمد بن عثمان بن بابان بن ہمالیوں بن قریش بن بن سلیمان بن عفان بن عبداللہ بن محمد بن محمد بن عبداللہ بن عمر بن خطاب العدوی القرظیؓ۔

تعلیم و تربیت

حضرت شاہ ولی اللہ نے زیادہ تر تعلیم اپنے والد حضرت شیخ عبدالرحیم سے ہی حاصل کی اور بعض کتابیں شیخ محمد اصل کوٹی سے پڑھیں۔ شاہ صاحب پانچ سال کی عمر میں قرآن مجید پڑھنے

۱۔ مقدمہ حجۃ اللہ البالغہ اردو، مولانا محمد منظور الہجدی، شیخ غلام علی ایڈیٹرز پبلیشرز، لاہور

۲۔ شاہ ولی اللہ جی زندگی، پروفیسر علیانی۔

کے لیے مکتب میں داخل ہوئے سات سال کی عمر میں قرآن مجید حفظ کیا۔ شاہ صاحب کو اسی عمر میں اپنے والد صاحب نے روزہ رکھنے اور اسلامی احکام پر عمل کرنے کی وصیت فرمائی۔ اس کے بعد شاہ صاحب فارسی کے نصاب سے فارغ ہو کر عربی صرف نحو کی طرف متوجہ ہوئے لے اور آپ نے دس برس کی عمر میں تشریح طلابانی پڑھنا شروع کیا۔ اس کے بعد اپنے والد شیخ عبدالرحیم صاحب سے لغت تفسیر، حدیث فقہ، اصول، تصوف عقائد، منطق، طب، فلسفہ اور ہینت کی کتابیں ۱۵ برس کی عمر میں ختم کرنے کے بعد اپنے والد کے ہی ہاتھ پر بیعت کی اور نقشبندی سلسلے کی طرف متوجہ ہوئے اور علم تصوف کا مطالعہ شروع کر دیا اور اسی عمر کے دوران شاہ صاحب کو انکے والد نے دستار فضیلت پہنائی اور درس و تدریس کی اجازت دی لے۔

شاہ صاحب نے سفرِ حرمین شریفین کے دوران مندرجہ ذیل علماء سے بھی جو مشہور ترین علماء تھے، ان سے درس حاصل کیا۔ مثلاً شیخ تاج الدین حنفی، شیخ احمد شادوی، شیخ احمد قشاشی سید عبدالرحمن، شیخ شمس الدین، شیخ عیسیٰ جعفری المغوی، شیخ ابراہیم کردی مدنی، شیخ حسن عجمی، شیخ احمد سلی لے۔

آپ نے شیخ عبداللہ بن سالم البصری کی سے بھی بالواسطہ یا بلا واسطہ حدیث کی روایت کی اجازت حاصل ہوئی اور فرقہ صوفیت آپ کو ملا۔

شاہ صاحب کا نکاح و اولاد

شاہ ولی اللہؒ کی عمر ۱۶ برس کی تھی تو ان کے والد ماجد نے شاہ صاحب کا نکاح کرنے کا فیصلہ کر لیا لے۔

شاہ صاحب کو پانچ بچے پیدا ہوئے ان میں سے پہلا بچہ ابتدائی مدت میں ہی فوت ہو گیا۔

۱۔ مقدمہ حجۃ اللہ البالغہ اردو، مولانا محمد منظور الوجدیدی، شیخ غلام علی اینڈ سنز، لاہور۔

۲۔ ایضاً۔


۳۔ شاہ ولی اللہؒ کی زندگی، جلیبانی

۴۔ مقدمہ حجۃ البالغہ اردو، مولانا محمد منظور الوجدیدی، شیخ غلام علی اینڈ سنز، لاہور۔

اور امت العزیز نامی بچی تھی اور شاہ عبدالعزیز، شاہ رفیع الدین، شاہ عبدالقادر شاہ عبدالغنی علیہم الرحمہ یہ چار فرزند جو اپنے وقت کے مشہور عالمِ حدیث اور اپنے والد صاحب کی تحریک و تعظیم کے محرک رہے تفصیل کے لیے شاہ صاحب کے خاندان کے شجرہ کا چارٹ بھی تیار کیا گیا ہے یہ

خاندان ولی اللہی

شاہ عبدالرحیم (۱۱۲۱ھ)



مغل بادشاہوں کی حکمرانی کا دور اور شاہ ولی اللہ کے ہم عصر ملاحین مغلیہ

۱۷۰۷ — ۱۶۵۸ء	۱۔ اورنگ زیب عالمگیر
۱۷۰۷ — ۱۷۱۲ء	۲۔ بہادر شاہ اول
۱۷۱۲ — ۱۷۱۳ء	۳۔ معز الدین جہاندار شاہ
۱۷۱۳ — ۱۷۱۳ء	۴۔ فرخ سیر
۱۷۱۹ء	۵۔ نیکوسیر
۱۷۲۰ء	۶۔ رفیع الدرجات
۱۷۲۰ء	۷۔ محمد ابراہیم
۱۷۵۴ — ۱۷۲۸ء	۸۔ محمد شاہ
۱۷۵۴ — ۱۷۲۸ء	۹۔ احمد شاہ
۱۷۵۹ — ۱۷۵۴ء	۱۰۔ عالمگیر ثانی
۱۸۰۶ — ۱۷۵۹ء	۱۱۔ شاہ عالم

شاہ ولی اللہ کے بعد ان کے فلسفے کے محرک علماء

۱۔ امیر مراد اللہ دہلوی کی جماعت
۲۔ امیر ولایت علی صادق پوری کی جماعت
۳۔ احمد شہید، سید مولانا
۴۔ محمد اسماعیل شہید، سید مولانا
۵۔ محمد اسحاق دہلوی، مولانا
۶۔ محمد یعقوب دہلوی، مولانا

۷۔ محمد قاسم، مولانا بانی دارالعلوم دیوبند

۸۔ محمود حسن، شیخ الہند مولانا

۹۔ عبدالعزیز محدث امام دہلوی لہ

شاہ ولی اللہ کا سفر ترمین شریضین

شاہ ولی اللہ اپنے والد رحمۃ اللہ کی وفات کے بعد ان کے قائم کردہ مدرسہ رحیمیہ میں دین کی تدریس سہرا انجام دیتے رہے۔ ۱۲ برس تک مدرسہ رحیمیہ میں رہے ۱۲ برس کے گزرنے کے بعد شاہ ولی اللہ نے حج کرنے کا ارادہ فرمایا۔ وہاں کے علماء سے ملے علمائے حدیث سے سند حاصل کی حج کرنے کے بعد شاہ ولی اللہ نے علمائے ترمین شریضین سے استفادہ حاصل کیا اور شیخ ذوالفقار بن سلیمان المغربی کی خدمت میں حاضر ہوئے اور اس کے علاوہ دیگر علماء سے بھی استفادہ حاصل کیا جس کا ذکر ادپر گزر چکا ہے۔

ہندوستان کی طرف واپسی

حضرت شاہ ولی اللہ رحمۃ اللہ علیہ نے علماء ترمین سے علوم ظاہر و باطن کے حصول کے بعد ہندوستان واپس جانے کا ارادہ کیا اور ۱۲ رجب ۱۲۴۵ھ میں جہلی واپس آئے اور وہاں اپنے آبائی مکان میں قیام فرمایا اور مدرسہ رحیمیہ میں درس و تدریس دوبارہ شروع فرمایا اسی طرح انہوں نے اپنی نگرانی و تحریک کو جاری رکھا ہے

مسئلہ:

شاہ ولی اللہ رحمۃ اللہ علیہ کا مسلک وسط و اعتدال کا مسلک تھا۔ آپ پہلے صحیح منقول و معقول کو جمع کرتے تھے۔ فقہاء محدثین کے طریقے پر گامزن رہے جس پر جمہور اہل علم نے اتفاق کیا

۱۰۔ شاہ ولی اللہ کی سیاسی تحریک، مولانا عبید اللہ منہوی، سندھ ساگر اکیڈمی لاہور

۱۱۔ مقدمہ حجۃ اللہ البالغہ مولانا و عیدری، احسن برادرز لاہور۔

اس پر قائم رہے۔ اختلافی مسائل میں حدیث کے قریب ترین طریقہ پر چلتے رہے اسلامی علوم میں اجتہاد کی حد پہنچ چکے تھے۔ حقیقی اور شافعی مذہب میں رہتے ہوئے دونوں کا درس دیتے تھے۔

وفات

شاہ صاحب رحمۃ اللہ علیہ کی وفات ۶۳ برس میں ہوئی شاہ صاحب کا سن وفات ۱۱۷۶ھ ہے شاہ صاحب چند روز بلکہ مرض میں مبتلا رہے چند دنوں کی تکلیف کے بعد اس عالم آفتاب سے اس دنیا کو الوداع کہا۔ شاہ جہاں آباد کے جنوبی جانب پرانی دلی میں دفن ہوئے اس قبرستان کو مخدومین کا قبرستان کہا جاتا ہے شاہ صاحب کی وفات کا قطعہ تاریخ یوں ہے:

او بود امام عظیم دین

۷ ۱۲ ۸۲ ۱۰۱۱ ۶۴ = ۱۱۷۶ھ

ہم شاہ صاحب کے جملہ دور کو جس میں شاہ صاحب کی زندگی کے مختلف دور تعلیم تربیت تصنیفات، تلامذہ اور مغلی بادشاہوں کا پورا دور شاہ ولی اللہ ہی کا دور مانتے ہیں جس کا ہم نے اجمالاً ان صفحات میں ذکر کیا ہے۔

شاہ ولی اللہ کے مشہور تلامذہ

شاہ صاحب کی تحریک کے ابتدائی محرک ان کے تلامذہ تھے جنہوں نے شاہ صاحب کے فکر و فلسفہ کو عام کیا۔ شاہ صاحب کے بعد وہی شاہ صاحب کی تحریک کے محرک بنے ان میں شاہ صاحب کے چاروں فرزندان بھی شامل ہیں۔ شاہ صاحب کے تلامذہ تو بہت زیادہ ہیں جس کا اعداد و شمار نہیں کیا گیا ہم یہاں ان لوگوں کا ذکر کر رہے ہیں جو مشہور ترین ہیں۔

شاہ ولی اللہ کے مشہور تلامذہ

شاہ عبدالعزیز، شاہ رفیع الدین، شاہ عبدالقادر، شاہ عبدالغنی، یہ چاروں

۱۔ شاہ ولی اللہ کی تعلیم (اردو)

۲۔ شاہ ولی اللہ کی زندگی، پروفیسر جلیانی

۳۔ مقدمہ حجۃ اللہ البالغہ، مولانا منظور الودیدی احسن برادرز لاہور، شاہ ولی اللہ کی زندگی، جلیانی، خان نزل شاہ ولی اللہ مولانا برکاتی

شاہ ولی اللہ کے فرزند بھی ہیں۔ ان کے علاوہ شیخ محمد عاشق دہلوی جن کے متعلق شاہ صاحب نے خود فرمایا ہے کہ شیخ محمد عاشق ہی وہ شخص تھا جس نے مجھے علوم اسرار الدین سے پرکھنے کے لیے مجبور کیا۔ شاہ صاحب نے اپنی کتاب حجۃ اللہ البالغہ کے مقدمہ میں کتاب اور موضوع پر لکھنے کا سبب شیخ محمد عاشق کی کوشش اور تمنا ہی کو بنایا ہے۔

شیخ محمد امین کشمیری، سید مرتضیٰ بلگرامی، شیخ ہار اللہ بن عبدالرحیم، شیخ محمد ابوسعید شیخ یفح الدین مراد آبادی، شیخ محمد بن ابی القح بلگرامی نے آپ سے علم حاصل کیا شیخ محمد عین ندوی کو بھی آپ کی شاگردی کا شرف حاصل ہے۔ جو شیخ محمد حیات سندھی کو بھی آپ کی شاگرد کا شرف حاصل ہے جو شیخ محمد حیات سندھی اور شیخ محمد ہاشم سندھی کے استاد ہیں لیہ اور آپ سے حضرت شیخ قاضی ثناء اللہ پانی پتی نے بھی علم حاصل کیا ہے جو بیہقی دقت کہلاتے ہیں۔

شاہ ولی اللہ کی تصانیف

شاہ ولی اللہ محدث دہلوی کی تصانیف مختلف قولوں کے مطابق سو سے زیادہ ہیں۔ ہمیں صرف پچاس کے قریب کا پتہ چل سکا ہے ان میں بعض مطبوعہ ہیں، بعض غیر مطبوعہ ہیں۔ شاہ صاحب نے تفسیر حدیث، تصوف اور دیگر مہنوعات پر ایسی تالیفات پیش کی ہیں جن کو دیکھ کر علوم ظاہر و باطن میں شاہ صاحب کی امامت کا اعتراف لازم کرنا پڑتا ہے۔ شاہ صاحب کی جملہ تصانیف عربی فارسی زبانوں میں تحریر ہیں کیونکہ ان کے ہمہ میں فارسی زبان سرکاری زبان تھی ہم یہاں شاہ صاحب کی بعض کتب کا اجمالی تعارف پیش کرتے ہیں مذکورہ اداروں نے حضرت شاہ ولی اللہ کی فکر اور تصانیف کی اشاعت میں اہم کردار ادا کیا ہے جو مندرجہ ذیل کتب فائے شائع کر رہے ہیں۔

- | | |
|-------------------------|-------------------------------|
| ۱۔ اسلامیہ اکادمی لاہور | ۲۔ سندھی ادبی بورڈ جام شہزاد |
| ۳۔ پٹنہ مغل پورہ ہند | ۴۔ نور محمد اصح المطابع لاہور |

۱۔ مقدمہ حجۃ اللہ البالغہ، شاہ ولی اللہ دہلوی مکتبہ سفید لاہور

۲۔ تالیفات شاہ ولی اللہ پر ایک نظر، علامہ غلام مصطفیٰ قاسمی، ماہنامہ الرحیم (اردو) حیدرآباد

- | | |
|--|------------------------------------|
| ۴۔ مطبع سعیدی | ۵۔ ادارہ ملی کانپور دہلی |
| ۸۔ مجلس اشاعت اسلام لاہور | ۷۔ قرآن محل مولوی مسافر خانہ کراچی |
| ۱۰۔ قومی کتب خانہ لاہور | ۹۔ نفیس اکیڈمی کراچی |
| ۱۲۔ محمد سعید اینڈ سنز کراچی | ۱۱۔ ادارہ ثقافت اسلام لاہور |
| ۱۴۔ مکتبہ سفینہ لاہور | ۱۳۔ شیخ غلام علی اینڈ سنز لاہور |
| ۱۶۔ ادارہ تحقیقات اسلامی اسلام آباد | ۱۵۔ ادارہ ثقافت پاکستان اسلام آباد |
| ۱۸۔ احسن برادرز لاہور | ۱۷۔ مکتبہ اسلامیات لاہور |
| ۲۰۔ شاہ ولی اللہ اکادمی صدر تہجد آباد سندھ | ۱۹۔ سندھ ساگر اکادمی لاہور |
| ۲۲۔ میک ٹریڈر لاہور | ۲۱۔ ادارہ ثقافت پاکستان |
| ۲۴۔ سنگ میل پبلشرز لاہور | ۲۳۔ ادارہ طلوع اسلام لاہور |
| ۲۶۔ مکتبہ طبیبہ لاہور | ۲۵۔ اقبال اکادمی لاہور |
| | ۲۷۔ مکتبہ بیت الحکمتہ لاہور |

شاہ ولی اللہ کی تصانیف کا اجمالی تعارف

۱۔ فتح الرحمن بترجمہ القرآن

یہ فارسی زبان میں قرآن مجید کا ترجمہ ہے اور پہلا ترجمہ ہے۔ یہ ترجمہ آج سے تقریباً سو سال پہلے کیا گیا مگر انا دیت کے اعتبار سے آج بھی ویسی ہی اہمیت کا حامل ہے جیسے کہ اس وقت نقاشا صاحب رحمۃ اللہ علیہ نے اہم مضامین و دقائق کو انتہائی خوبصورتی اور جامعیت کے ساتھ اس ترجمہ میں بند کر دیا۔

۲۔ الزہرا وین فی تفسیر سورة البقرہ وال عمران

اس میں سورہ بقرہ و آل عمران کی تفسیر کی گئی ہے، یہ کتاب فارسی میں ہے۔

۳۔ الفوز الکبیر

یہ اصول تفسیر میں شاہ صاحب رحمۃ اللہ علیہ کی انتہائی اہم تصنیف ہے جس میں آپ نے

قرآن مجید کے پانچ اہم مضامین پر روشنی ڈالی ہے اور تفسیر کے متعلق انتہائی علمی و قیمتی اصول بیان کر دیئے۔ درحقیقت شاہ صاحب رحمۃ اللہ علیہ کی یہ چھوٹی مگر جامع کتاب بڑی بڑی جلدات سے بے نیاز کر دیتی ہے۔ شاہ صاحب رحمۃ اللہ علیہ نے اس میں حروف مقطعات اور دوسرے قرآنی حقائق کو خوب انداز سے بیان کر دیا ہے۔

۴۔ فتح الخبیر

قرآن مجید کے مشکل و غریب لغات کو آسان انداز میں فتح القدر میں حل کر دیا ہے یہ کتاب عربی زبان میں ہے۔ اس میں آیات کو احادیث و آثار صحابہؓ کی مدد سے حل کیا گیا ہے

۵۔ المسوی من احادیث الموطا

یہ موطا امام مالک کی عجیب و غریب شرح ہے۔ شاہ صاحب رحمۃ اللہ علیہ نے اسے فقہی ابواب کے مطابق مرتب کیا ہے اور اس سے امام مالک کے وہ اقوال حذف کر دیئے ہیں جن میں امام مالک دوسرے تمام مجتہدین سے منفرد ہیں۔ اور ان ابواب سے متعلق آیات کا اضافہ کر دیا ہے اور ان پر مفید تعلیقات بڑھادیں یہ کتاب بارطبع ہو چکی ہے۔ مکہ مکرمہ میں المکتبہ السلفیہ سے ۱۳۵۱ھ میں اس کا انتہائی عمدہ نسخہ شائع ہوا۔ جس پر مصنفی کو عربی میں ترجمہ کر کے حصہ دوم کی صورت میں شائع کر دیا

۶۔ المصنفی اشروح موطا

یہ موطا امام مالک کی فارسی شرح ہے اگرچہ مختصر ہے مگر انتہائی جامع شرح ہے، اس میں آپ نے مجتہدانہ کلام فرمایا ہے اس شرح کو دیکھ کر باسانی پتا چل جاتا ہے کہ شاہ صاحب رحمۃ اللہ علیہ میں استخراج و استنباط مسائل کی کس قدر قدرت تھی۔

۷۔ الاربعین

شاہ صاحب رحمۃ اللہ علیہ نے اس میں چالیس احادیث جمع کی ہیں جن کے الفاظ مختصر مگر مفہم بہیم کثیر ہیں۔ اور جن کو انھوں نے اپنے شیخ ابوطاہر سے متصل سب کے ساتھ حضرت علی بن ابی طالب رضی اللہ عنہ سے روایت کیا ہے۔

۸۔ مسلسلات

یہ مختصر رسالہ عربی زبان میں ہے اور علم الاسناد کے متعلق نہایت قیمتی تالیف ہے۔

۹۔ حجۃ اللہ البالغہ

عربی زبان میں شاہ صاحب رحمۃ اللہ علیہ کی یہ ایک عمدہ کتاب ہے اس میں احکام شریعت کے امرار و رموز پر بحث کی گئی ہے اور عصر جدید میں اسلام پر ہونے والے عقلی اعتراضات کا دندان شکن جواب دیا گیا ہے اور احکام شریعت کے امرار اس انداز میں بیان کیے گئے ہیں کہ عصری علوم کے حامل اور قدیم علوم کے ماہرین سب برابر مستفید ہوتے ہیں۔ حقیقت یہ ہے کہ یہ کتاب شاہ صاحب کی منفرد اور لائق کتاب ہے۔

۱۰۔ الانصاف فی بیان سبب الاختلاف

یہ عربی زبان میں ایک عمدہ رسالہ ہے اس رسالہ میں فقہاء و محدثین کے اختلافات پر روشنی ڈالی گئی ہے اور تنقید کرنے اور تنقید نہ کرنے کے بارے میں پر مغز معلومات دی گئی ہیں۔ اس میں شاہ صاحب نے تعصب سے مہٹ کر نہایت اعتدال کے ساتھ مسائل تقلید پر بحث کی ہے۔

۱۱۔ عقد الجبید فی الاجتہاد و التقلید

عربی زبان میں اور تقلید کے مسئلہ پر بحث کی گئی ہے۔

۱۲۔ الارشاد الیٰ جمہات علم الاسناد

یہ عربی زبان میں مختصر سا رسالہ ہے اور علم الاسناد میں انہماک رکھنے والوں کے لیے جامع معلومات کا حامل ہے۔

۱۳۔ الانتباہ فی سلاسل اولیاء اللہ

یہ کتاب فارسی میں ہے اور اس میں پہلے حصے کے اندر متصوفین کے مشہور سلاسل کے مفصل حالات بیان کیے گئے ہیں اور دوسرے حصے میں کتب حدیث کی اسانید اور فقہ کے متعلق مفید ترین معلومات جمع کر دی ہیں۔ حدیث و فقہ کے متعلق شاہ صاحب نے اس میں عمدہ ترین بحثیں کی ہیں۔

۱۴۔ ازالۃ الخفاء عن خلافتہ الخلفاء

شاہ صاحب کے دور میں روافض نے پڑی شورش برپا کی تھی۔ شاہ صاحب نے ان کا جواب دیا اور خلفائے راشدین پر کیے جانے والے اعتراضات کا دندان شکن جواب اور یہ بھی وضاحت سے بتا دیا کہ اسلامی سلطنت کا مفہوم و فاکہ کیا ہے اس کتاب میں اسلامی سلطنت کے صحیح فاکہ کے ساتھ ساتھ خلفائے راشدین کے فضائل اور ان کی مکمل تاریخ اور سیاست اسلامیہ میں ملحوظ اصولوں کو وضاحت سے بیان کر دیا ہے یہ کتاب طبع ہو چکی ہے اور اس کا اردو میں ترجمہ بھی کیا جا چکا ہے۔

۱۵۔ تراجم ابواب البخاری

یہ عربی زبان میں نہایت قیمتی و مفید رسالہ ہے اور حیدرآباد دکن (ہند) میں چھپ چکا ہے۔

۱۶۔ قرۃ العینین فی تفضیل الثمینیین

یہ کتاب فارسی زبان میں ہے سیدنا ابوبکر صدیق اور سیدنا عمر فاروق رضی اللہ عنہما کے فضائل و مناقب پر مشتمل ہے اس کتاب میں عقلی اور نقلی دلائل سے ثابت کیا گیا ہے کہ شیخین رضی اللہ عنہما ہی امت میں سب سے افضل ہیں ان کے ساتھ ساتھ حضرت عثمان و حضرت علی رضی اللہ عنہما کے مناقب بھی بیان کیے گئے ہیں اور روافض کا خوب رد کیا ہے۔

۱۷۔ کتاب الوصیۃ

یہ فارسی زبان میں رسالہ ہے جس میں طریقہ تعلیم پر روشنی ڈالی گئی ہے اور اس زمانہ میں طلب ہدایت کا طریقہ متعین کیا گیا ہے۔

۱۸۔ رسالہ دانش مندی

یہ بھی فارسی زبان میں ایک مفید اور مختصر کتاب ہے جس میں اساتذہ کو دین کی تعلیم دینے کے اصول و ضوابط بتائے گئے ہیں۔

۱۹۔ القول الجمیل

شاہ صاحب کا یہ مختصر مگر تصوف کے مسائل کے متعلق انتہائی جامع رسالہ ہے یہ عربی زبان میں لکھا گیا ہے اور اس میں صوفیائے کرام کے چاروں سلاسل کا تفصیل سے جائزہ لیا ہے

جو ہندوستان میں مروج ہیں اور شاہ صاحب نے اس رسالہ میں اپنے والد شاہ عبدالرحیمؒ اور دوسرے اکابر سے حاصل کیے ہوئے اور ادوٹاٹف بھی انتہائی فراخ دلی کے ساتھ بیان کر دیئے ہیں۔

۲۰۔ مسطعات ۲۱۔ ہمعات ۲۲۔ لمحات / لمعات

یہ تینوں رسائل تصوف کے مسائل پر مشتمل ہیں۔

۲۳۔ الطاف القدس

یہ بھی تصوف کے متعلق ایک مفید کتاب ہے جو فارسی زبان میں تحریر کی گئی ہے۔

۲۴۔ تاویل الاحادیث

یہ عربی زبان میں ایک مفید کتاب ہے جس میں ان انبیاء علیہم السلام کے واقعات بیان کیے گئے ہیں جن کا قرآن مجید میں ذکر آتا ہے اور حضرت آدم علیہ السلام سے حضور نبی اکرم صلی اللہ علیہ وسلم تک ارتقائے نبوت میں ملحوظ تدبیر و حکمت کو بیان کیا ہے۔ کتاب مختصر ہے اور مخصوص اصطلاحات اور مختصر ہونے کی وجہ سے دقیق ترین کتاب ہے۔

۲۵۔ الخیر الکثیر

یہ کتاب بھی عربی زبان میں ہے۔ یہ خزائن حکمت سے بھرپور اور اپنے موضوع پر ایک بے

نظیر کتاب ہے اور طبع ہو چکی ہے

۲۶۔ التفہیمات الالہیہ

اس کتاب کی دو جلدیں ہیں جن میں آپ نے اپنے متنوع مقالات و رسالات کو جمع کر لیا ہے بعض تفہیم عربی میں ہیں اور بعض فارسی زبان میں ہیں۔ ان میں مسائل شرعیہ و عقلیہ پر بحث کی ہے مگر یہ بطریق الہام و تفہیم کے ہے نظری انداز سے نہیں۔ مجلس علمی ڈابھیل میں چھپ چکی ہے اور اب شاہ ولی اللہ اکیڈمی نے بھی بڑی تحقیق کے بعد چھاپ دی ہے۔

۲۷۔ الیدور البازغہ

علم تصوف میں شاہ صاحب کی یہ بے نظیر کتاب ہے۔ اس کتاب کے مطالعہ سے شاہ صاحب کی دوسری کتب کو سمجھنا آسان ہو جاتا ہے حقیقت یہ ہے کہ اس کتاب کا مطالعہ شاہ صاحب

رحمۃ اللہ علیہ کی دوسری بعض تالیفات کا خلاصہ بھی ہے۔ مجلس علمی ڈابھیل اور شاہ ولی اللہ الہی مدنی سندھ میں چھپ چکی ہے۔

۲۸۔ فیوض الحرمین

اس کتاب میں شاہ صاحب نے وہ مسائل درج کیے ہیں جن کا آپ پر حضور نبی کریم صلی اللہ علیہ وسلم کی رُوح مبارک کے ذریعہ مدینہ منورہ کی اقامت کے دوران فیضان ہوا ہے۔ مختصر مگر کثیر علوم پر مشتمل کتاب ہے۔

۲۹۔ الدر الثمین فی مبشرات النبی الامین

اس کتاب میں شاہ صاحب رحمۃ اللہ علیہ نے اپنے والد ماجد اور ان کے بھائی شیخ ابوالرضا محمد کے بعض خاص احوال بیان کیے ہیں۔

۳۰۔ انسان العین فی مشائخ الحرمین

یہ کتاب فارسی میں ہے اور تاریخ سے متعلق الحاث اس میں مندرج ہیں۔

۳۱۔ حسن العقیدہ

یہ کتاب عربی زبان میں ہے اور علم العقائد کے متعلق معلومات سے مزین ہے۔

۳۲۔ المقدمة السنیہ فی امتصار الفرقہ السنیہ

یہ کتاب بھی عربی میں ہے اور علم العقائد کے متعلق بہترین تخلیق ہے۔

۳۳۔ المکتوب المدنی

یہ حقائق توحید سے بھرپور ایک پر مغز مکتوب ہے جو انھوں نے اسماعیل بن عبداللہ دروی کی طرف بھیجا تھا۔

۳۴۔ اہوامح فی شرح حزب البحر

یہ حزب البحر کی بے نظیر شرح ہے، زکوٰۃ کا طریقہ بتایا ہے اور اعتقاد و اعتنا پڑھنے کی ممانعت کی وجہ بیان کی ہے۔

۳۵۔ شفاء القلوب

یہ فارسی زبان میں لکھی گئی ہے اور تصوف کے بارے میں عمدہ ترین کتاب ہے۔

۳۶۔ سرور المخزون

یہ فارسی زبان میں مختصر مگر جامع معلومات کا حامل رسالہ ہے جو آپ نے شیخ کبیر جانان علوی دہلوی کے فرمان پر تحریر کیا۔

۳۷۔ اطیب العقم فی مدح سید العرب والعجم

آپ نے حضور اقدس صلی اللہ علیہ وسلم کی مدح میں عمدہ ترین اشعار تحریر کیے ہیں وہ رسالہ کی صورت میں مطبوع ہیں۔

۳۸۔ شیخ عبداللہ بن عبدالباقی دہلوی کے سوالات کے جوابات میں بھی آپ نے ایک رسالہ تحریر فرمایا ہے۔

۳۹۔ آپ کے جلیل القدر فرزند شیخ سیدنا عبدالعزیز قدس سرہ نے آپ کے اشعار کو ایک مجموعہ میں جمع کر دیا ہے اور شاہ رفیع الدین قدس سرہ نے اسے ترتیب دیا ہے۔

۴۰۔ فتح الودود و معرفۃ الجنود

یہ مختصر اور جامع رسالہ عربی زبان میں ہے۔ اس میں شاہ صاحب نے علم الاخلاق کے متعلق عمدہ بحث فرمائی ہے۔

۴۱۔ عوارف

یہ رسالہ عربی زبان میں ہے اور اس میں تصوف اور سلوک پر مباحث ہیں۔

۴۲۔ شرح رباعیتین

یہ مختصر سا رسالہ ہے جس میں شاہ صاحب رحمۃ اللہ علیہ نے خواجہ باقی باللہ کی دو رباعیوں کی نہایت عمدہ شرح کی ہے اور شرح کرتے ہوئے اصطلاحات و رموز تصوف کی وضاحت بھی کرتے جاتے ہیں۔

۴۳۔ انکاس العارفين

یہ شاہ صاحب رحمۃ اللہ علیہ کی عمدہ تالیف ہے جس میں آپ نے اپنے آباؤ اجداد اور خاندان کے دو مہرے بزرگان کے حالات ان کی سیرتیں بیان کی ہیں۔

حضرت شاہ ولی اللہ کے چنن خطوط کا نمونہ

۱۔ بطرف نجیب الدولہ

قدائے عزوجل امیر الغزاة ، رئیس المجاہدین کو محفوظ اور بنظر عنایت ملحوظ رکھے بعد سلام کے واضح ہو کہ خط مبارک پہنچا ، ذات گرامی کی صحت و سلامتی معلوم کیے شکر الہی بجالایا ۔ پردہ عنیب میں مرتبہ اور جٹ کا استیصال مقرر ہو گیا ہے بس وقت پر موقوف ہے جو نہی کہ اللہ کے بندے کمر باندھیں گے طلسم باطل ٹوٹ جائے گا ۔

ایک اور بات کہنی ہے وہ یہ کہ حب افواج شاہیہ کا گزر دہلی میں واقع ہو تو اس وقت اہتمام کلی کرنا چاہیے کہ دہلی والے کئی مرتبہ اپنے مالوں کی لوٹ اپنی عزت کی توہین اپنی آنکھوں سے دیکھ چکے ہیں ۔ اسی وجہ سے کاربانے مطلوبہ کے حصول میں تاخیر ہو رہی ہے ۔

آخر مظلوموں کی آہ بھی تو اثر رکھتی ہے ۔ اگر اس بار آپ چاہتے ہیں کہ کاربہ جاری ہو جائے تو پوری پوری تاکید کرنی چاہیے کہ کوئی فوجی دہلی کے مسلمانوں اور غیر مسلموں سے جو ذمی کی حیثیت رکھتے ہیں ہرگز تعرض نہ کرے ۔ والسلام

۲۔ بطرف نجیب الدولہ بہادر

قدائے عزوجل آل رئیس المجاہدین ، رئیس الغزاة امیر الامراء بہادر کو فتوحات تازہ اور ترقیات بے اندازہ سے مشرف و ممتاز کرے ۔

فقیر ولی اللہ عفی عنہ کی جانب سے بعد سلام محبت التزم کہ واضح ہو کہ فقیر زادے آنجناب کا ایک زبانی پیغام نواحی دہلی پر جاٹوں کے غلبہ اور ان کی کمرشی کی بابت مجھ کو سنایا اور اس بارے میں مفصل جواب کی درخواست کی بنا بریں یہ کلمات لکھے جاتے ہیں ۔

حقیقت یہ ہے کہ فقیر نے عالم رویا میں قوم جاٹ کا استیصال اس قسم کا دیکھا ہے جس طرح قوم مرہٹہ کا استیصال ہوا ہے اور یہ بھی خواب میں دیکھا ہے کہ مسلمان جاٹوں کے دیہات اور

قلعہ جات پر مسلط ہو گئے ہیں اور وہ دیہات و قلعے مسلمانوں کی جائے بود و باش بن گئے ہیں۔ غالب گمان یہ ہے کہ روہیلے جاٹوں کے قلعوں میں تمام گزین ہوں گے یہ پیر غیب الخیب میں مصمم و مقرر ہے۔ فقیر کو اس بارے میں ذرہ برابر بھی شک و شبہ نہیں ہے لیکن ابھی تک عالم ملکوت میں صورت فتح ظاہر نہیں ہوئی ہے۔ جن خدا کے خاص بندوں کو اس کام پر قائم کیا گیا ہے ان کی توجہ اور دعا کی ضرورت ہے۔

جب یہ بات واضح ہو گئی تو اب فقیر کا مشورہ یہ ہے کہ جناب عالی اعلیٰ کلمۃ اللہ اور تقویت ملت محمدیہ کی نیت مضبوط طریقے پر کریں اور مخالفین سے مقابلہ شروع کر دیں۔ جس دن گھر سے بقصد جنگ کوچ کریں فقیر کو اطلاع دیں۔ تاکہ فقیر اس طور پر کہ جس طور پر خداوند کریم نے اس کو تعلیم دی ہے، متوجہ ہو۔

امید فضل خداوندی سے یہ ہے کہ فتح عجیب رونما ہوگی اور فوج مخالفین درہم بہم ہو جائے گی۔ یہ ملحوظ ہے کہ جنگ اعداء اتار چڑھاؤ رکھتی ہے کہیں ذرا سی خبر سے بد دل نہ ہو جاتا۔ پیدائش حضرت آدم علیہ السلام سے لے کر تا اس دم تک کون سی ایسی فتح ہوئی جو نشیب و فراز نہیں رکھتی تھی۔ اس بارے میں مبالغہ کرنا فقیر کی عادت میں داخل نہیں ہے لیکن ایک نکتہ اور خیال میں رہے وہ یہ کہ بعض مردم ہتود جو بظاہر تمھارے اور تمھاری حکومت کے ملازم ہیں اور باطن میں ان کا میلان مخالفین کی جانب ہے وہ نہیں چاہتے کہ مخالفین کی جڑ کاٹ جائے۔ وہ ملازمین ہزار جتن اس معاملے میں کھڑے کریں گے اور ہر طریقے سے آل عزیز القدر کی نظر میں صلح کو آراستہ و پیراستہ کر کے دکھلائیں گے۔

دل میں یہ ٹھان لینا کہ اس جماعت کی بات نہ سنو! گا اور ان کی باتوں کی طرف میلان طبع ہو گیا تو نصرت میں تاخیر ہوگی فقیر اس چیز کو اس طرح جانتا ہے گویا اپنی آنکھوں سے مشاہدہ کر رہا ہے۔ والسلام

۳۔ بنام ، بندہ مولف (یعنی شیخ محمد عاشق)

حقائق و معارف آگاہ ، عزیز القدر ، سجادہ نشین اسلاف کرام شیخ محمد عاشق سلمہ اللہ تعالیٰ فقیر ولی اللہ عفی عنہ کی جانب سے بعد از سلام مطالعہ کریں ۔

الحمد للہ کہ اس ”عادتہ عامہ“ میں عافیت نصیب ہوئی ، اس جملہ کو معلوم نہیں ہوا کہ مخالف کی فوج آئی تھی یا نہیں ، نہ تو لوٹ ڈالنے والوں کی لوٹ سے کوئی ادیت پہنچی اور نہ اس تاوان و جرمانہ (تعزیری ٹیکس) سے جو تو ملیوں پر ڈالا گیا تھا۔ کوئی زیر بار ہوا ۔

سابق میں عالمگیر تانی سے جو کچھ کہہ دیا گیا تھا کہ اس فتنہ میں تم کو سلامتی حاصل رہے گی وہ بھی ظہور میں آیا ۔ اکثر کی جاٹدادوں کی سندیں (دستاویزیں) ضبط ہو گئیں مگر میری سند کہ دستخط کر کے مجھ کو واپس کر دی گئی ہے اس وقت احمد شاہ درانی جنگ جاٹ کی طرف متوجہ ہے ۔ جو کچھ وقوع میں آئے گا بعد کو لکھا جائے گا اہل شہر اپنے قتل ہونے سے تو محفوظ رہے لیکن دولت کا مادہ فاسدہ جن لوگوں کے مزاج میں پیدا ہو گیا تھا اس کا تنقیح پورے طریقے پر ہو گیا ۔ پناہ عہد کی چیز ہے کہ جو لوگ جاہ و حشمت میں جس قدر زیادہ تھے ، قید و ضرب اور سزا بھگتے میں بھی دی آگے آگے رہے ۔ مگر جس کو اللہ تعالیٰ نے محفوظ رکھنا چاہا وہ محفوظ رہا ۔ والسلام

۴۔ بنام : بندہ مولف (شیخ محمد عاشق)

حقائق و معارف آگاہ ، عزیز القدر ، سجادہ نشین اسلاف کرام شیخ محمد عاشق سلمہ اللہ تعالیٰ ، فقیر ولی اللہ عفی عنہ کی جانب سے بعد از سلام کے مطالعہ کریں ۔

اللہ تعالیٰ کی نعمتوں کا شکر ادا کرتا ہوں اور اس سے دنیا و آخرت میں عفو اور عافیت مانگتا ہوں ۔ گرجا نامہ مشکیں شامہ پہنچا ۔ حقیقت مرقومہ واضح ہوئی ۔ کچھ ایسا نظر آتا ہے کہ ”طوائف الملوک“ ہوگی ۔ فوجیں حرکت میں آئیں گی اور شہر تہہ وباللا ہوں گے ۔